خوش ورخاتون

ذہنی تناؤ یا دباؤ کا اپنی مدد آپ کے تحت علاج



فاروق تغيم، محمد عرفان، محمد ايوب



مصنفدن

ڈاکٹر فاروق نعیم:

فاروق نعیم کا تعلق رحیم یار خان سے ہے۔ کنگ ایدڈورڈ میدیکل کالج سے گریجیویشن کی۔ اس کے بعد وہ مزید تعلیم کے لئے انگستان چلے گئے۔ وہاں انہوں نے سائیکاٹری اور کا آئیٹو تھراپی میں تربیت حاصل کی۔ وہ ۲۰۰۹ سے ۲۰۰۹ تک پاکستان میں رہے۔ یہاں انہوں نے سائیکاٹری کے علاوہ کا آئیٹو تھراپی کی پریکش بھی کی۔ ان کی ریسرچ کا موضوع تھراپی کو پاکستان کی ضرورت کے مطابق ڈھالنا تھا۔ انہوں نے پاکستان ایسوسی ایش آف کا آئیٹو تھراپی کی داغ بیل بھی ڈالی۔ وہ ان دنوں کوین یونیورسٹی کینیڈا میں ایسوسی ایٹ پروفیسر ہیں۔

ڈاکٹر محمد عرفان:

محد عرفان نے خیبر میڈیکل کالج پیثاور سے ایم بی بی ایس کیا۔ انہوں نے سائیکاٹری میں ایم سی پی ایس اور ایف سی پی ایس کی ڈگریاں عاصل کیں۔ اس کے علاوہ انہوں نے پر تگال سے مینٹل ہیلتی پالیسی اور سروسز میں ماسٹرز کی ڈگری عاصل کی۔ وہ پاکتان سائیکاٹرک سوسائٹی کے صوبائی صدر اور پاکتان ایسوسی ایشن آف کا گنیٹو تھر اپسٹ کے جبزل سیکرٹری کے عہدوں پر فائز ہیں۔ تحقیق اور تدریس سے ان کا گہرا تعلق ہے۔ وہ کئی ملکی اور بین الاقوامی تحقیقی جریدوں سے بحیثیت مدیر وابستہ ہیں اور اسی ضمن میں اشاعتی اضلاقیات کی نمائندہ تنظیم کی گرا تعلق ہے۔ وہ کئی ملکی اور بین الاقوامی کے کونسل ممبر ہیں۔ ان دنول شعبہ سائیکاٹری ، پیثاور میڈیکل کالج ، پیثاور کے سربراہ ہیں۔

ڈاکٹر محمد ایوب:

محمد ابوب نے نشر میڈیکل کالج سے ایم بی بی ایس کیا۔ پھر وہ سکاٹ لینڈ چلے گئے۔ وہاں انہوں سے سائیکاٹری میں مزید تعلیم حاصل کی۔ محمد ابوب نے نشر میڈیکل کالجز میں کام کیا۔ وہ ۲۰۰۲ کی۔ محمد ابوب ۱۹۹۱ میں پاکستان چلے گئے جہاں انہوں نے ایک سائیکاٹرسٹ کے طور پر مختلف میڈیکل کالجز میں کام کیا۔ وہ میں ایسوسیٹ پروفیسر ہیں اور ذہنی معذوری کے شعبے کے سربراہ ہیں۔ ابوب اور میں انگلتان واپس آگئے۔وہ آج کل کوین یونیورسٹی میں ایسوسیٹ پروفیسر ہیں اور ذہنی معذوری کے شعبے کے سربراہ ہیں۔ ابوب اور فاروق نے پاکستان میں بہت سے ریسر چ پراجیکٹس پر اکشے کام کیا ہے۔ دونوں نے سی بی ٹی کے پراجیکٹس پر بھی اکشے کام کیا ہے۔ ابوب ان چند لوگوں میں بہت سے ہیں جنہوں نے سائلو تھرائی اور جینیاتی ریسر چ میں مہارت حاصل کر رکھی ہے۔

خوشواورخاتون

ذہنی تناؤ یا دباؤ (ٹینشن) کا سی بی ٹی کے ذریعے اپنی مدد آپ کے تحت علاج

تحرير: فاروق نعيم، محمد عرفان، محمد ايوب



نام : خوشی اور خاتون: ذہنی تناؤیا دباؤ کا اپنی مدد آپ کے تحت علاج

مصنفین : فاروق نعیم، محد عرفان، محمد الیوب

ناش : پاکتان ایسوسی ایش آف کاگنیٹو تحرالیٹ (PACT)

اشاعت : اول، (۱۵۰)

www.pactorganization.com : ویب سائٹ :

تعداد :

: قيمت

حقوقِ اشاعت بحق مصنفین محفوظ ہیں نوٹ: کتاب کا مواد کوئی بھی شخص بغیر اجازت استعال کر سکتا ہے۔ ایسا کرتے وقت کتاب کا ریفرنس دینا ہی کافی ہوگا۔

انتساب ہمارے والدین اور اہلِ خانہ کے نام

اظهار تشكر

اس کتاب کی تیاری میں بہت سے دوست احباب کا تعاون اور مدد شامل رہی۔ ہم پاکتان ایسوسی ایشن آف کا گنیٹو تھراپیٹ (PACT) کے تمام ممبران بالخصوص مرات گل، صوفیہ سعید، محمد اسلم، مدیحہ لطیف، مہوش علی، نائلہ ریاض اور ماہم رشید کے بھی بہت شکر گزار ہیں جنہوں نے سی بی ٹی کی ترویج کے حوالے سے پاکتان میں ہونے والی تمام سرگرمیوں میں بڑھ چڑھ کر حصہ لیا۔ آخر میں ہم پاکتان کے لوگوں اور خاص طور پر مریضوں کے شکر گزار ہیں جن کی ذہنی دباؤ سے خطنے کی صلاحیت جرت انگیز ہے اور جن کے تعاون کے بغیر اس کتاب کا پایہ جکیل کئے پنچنا نا ممکن تھا۔

فهرست

1	پہلا ہفتہ: تناوً کی علامات اور وجوہات	باب اول
9	دوسرا هفته: برتاؤ اور جذباتی مسائل	باب دوم
12	تیسرا هفته: مسائل اور مشکلات کا حل	باب سوم
16	چوتھا ہفتہ: سوچیں، جذبات اور جسمانی علامات	باب چہارم
24	یا نجوال ہفتہ: سوچوں کی جانچ پڑتال	باب پنجم
27	چھٹا ہفتہ: متوازن سوچ	باب ششم
31	اییخ تعلقات بهتر بنائیں	باب مفتم
39	تندرست ربین	باب مشتم

پہلا ہفتہ: تناو کی علامات اور وجوہات

تناو کیا ہے؟

ذہنی تناؤ یا دباؤ جسے ہم طینش بھی کہتے ہیں، کسی خطرے یا پریشانی کی صورت میں ہونے والی کیفیت ہے لیکن جب تناؤ ایک حد سے زیادہ ہوجائے، یا لمبے عرصے تک قائم رہے تو اسکا آ کی صحت، مزاج، صلاحیتوں، تعلقات اور معیارِ زندگی پر تباہ کن اثر ہوتا ہے۔

تنادُ کی وجوہات کیا ہوتی ہیں؟

تبدیلیاں یا دکھ جیسے گھر یا نوکری کی تبدیلی یا کسی عزیز کی فوتگی۔ ان کے علاوہ معاشی مسائل، گھریلو یا نوکری کے مسائل، تعلقات کے مسائل، بال بچوں کے مسائل، دائی پریثانی، غیر حقیق توقعات، اداسی اور منفی سوچیں بھی ان وجوہات میں شامل ہیں۔

تناؤك اثرات كيا ہوتے ہيں؟

اگر کوئی کمبے عرصے تک تناؤ کا شکار رہے تو ذہنی یا جسمانی بیاریوں کا شکار ہوسکتا ہے۔ مثلاً معدے کی بیاریاں، دل کی بیاریاں، کسی بھی قتم کا درد، نیند اور بھوک کے مسائل، اداسی اور گھبراہٹ کی بیاریاں، جلد کی بیاریاں، جسمانی قوت مدافعت کی کمی سے ہونےوالی بیاریاں۔


تناوً کی علامات کیا ہوتی ہیں؟

مندرجہ ذیل فہرست، تناوُ کی کچھ عمومی علامات کی نشاندہی کرتی ہے۔ آپ جن علامات کا شکار ہیں ان پر 🕢 کا نشان لگائیں۔

تناوٌ کی علامات: خطرے کی تھنٹی

جذباتی علامات	سوچ کی علامات
🔾 مزاج کا اُتار چڑھاوَ	🔾 یادواشت کے مسائل
🔾 پڑچڑا پن یا جلد غصے میں آ جانا	🔾 توجه مر کوز کرنے کی صلاحیت کا فقدان
🔾 بے چینی یا پرسکون ہونے کی نا قابلیت	🔾 غلط فہمیوں کا شکار ہونا
🧿 ننبائی کا احساس یا الگ تھلگ رہنا	🧿 ېميشه چيزول کامنفی پهلو د پيکنا
🔾 کسی چیز کے قابو میں نہ ہونے کا احساس	🔾 کھبراہٹ ہونا یا سوچ کا منتشر ہونا
🔾 ادای یا دا کی ناخوشی کا احساس	🔾 مسلسل پریشان رہنا
	I • • • • • • • • • • • • • • • • • • •
برتاوً سے متعلقہ علامات	جسمانی علامات
🔾 ضرورت سے کم یا زیادہ کھانا	🔾 جسمانی درد یا تکلیفیں
	🔾 جسمانی درد یا تکلیفین پیچش یا قبض
🔾 ضرورت سے کم یا زیادہ کھانا	🔾 جسمانی درد یا تکلیفیں
🔾 ضرورت سے کم یا زیادہ کھانا 🔾 بہت کم یا زیادہ سونا	🔾 جسمانی درد یا تکلیفیں پیچش یا قبض
 ضرورت سے کم یا زیادہ کھانا بہت کم یا زیادہ سونا خود کو دوسروں سے الگ کر لینا 	 جسمانی درد یا تکلیفین پیچش یا قبض متلی ہونا یا چکر آنا
 ضرورت سے کم یا زیادہ کھانا بہت کم یا زیادہ سونا خود کو دوسروں سے الگ کر لینا ذمہ داریوں کو نظر انداز کرنا یا ان میں تاخیر کرنا 	 جسمانی در دیا تکلیفیں پیچش یا قبض متلی ہونا یا چکر آنا سینے میں در دیا دل کی دھڑ کن کا تیز ہونا

خوشی محمد ،خوشحال بور کا ایک زمیندار تھا۔ گھرمیں کوئی مسلم نہیں تھا اوراس کی زندگی مناسب طور پر گزر رہی تھی، لیکن پچھلے سال اسے دل کا دورہ بڑا تھا۔ تب سے اسے زہنی تناؤ اور دباؤ رہنے لگا تھا۔ پچھلے کچھ ہفتوں سے اسے م وقت تھاوٹ رہتی اور دل بھا بھا سا رہتا۔ وقت کے ساتھ ساتھ ناامیدی اور اداسی میں اضافہ ہوتا جارہا تھا۔ وہی خوشی جے گاؤں کے لوگ خوشیا کہتے تھے اب بات بات پر رو بھی پڑتا تھا۔ گاؤں کے حکیم کا کہنا تھا کے اس کے جگر میں گرمی ہے، مگر اس کے علاج سے بھی کوئی فرق نہیں بڑا۔ اس نے پھر ایک مامر امراض قلب سے رابطہ کیا جس نے اسے ایک مام امراض نفسات کے پاس بھیج دیا جس نے اسے بنایا کہ اسے لمے عرصے سے زہنی تناؤ رہنے کی وجہ سے اداسی کی بیاری ہو گئی ہے۔ ڈاکٹر صاحب نے بڑھنے کے لئے اس حوالے سے لکھی گئی ایک



کتاب بھی اسے دی۔

خاتون بی بی، وصیلہ یور کے ہائی سکول میں استانی تھی۔ گھر میں کسی چز کی کمی نہیں تھی۔ خاوند ایک کامیاب بزنس مین تھا۔ پچھلے دو سال سے وہ اینے بیٹے کی پڑھائی کی وجہ سے پریثان رہتی تھی۔ اسے کچھ عرصے سے کافی ٹینش رہتی تھی۔ اسکا دل احانک تیزی سے دھڑ کئے لگتا۔ اسے لگتا تھا کہ اسے دل کی بھاری ہے۔ حالانکہ دل کے سب ٹیسٹ ٹھک تھے۔ اسلح سر میں درد رہتا تھا۔ اسے بدہضمی کی شکایت ہو گئ تھی، گیس رہتی تھی اور کھٹے ڈکار آتے تھے۔ اسے کھنڈے کیپنے آتے اور ہاتھ پیروں میں سوئياں چھيتيں۔ اسکے مزاج ميں بھی تلخی آگئی تھی۔

خطره سنشر: لرويا بها كو



جب ہم خطرے میں ہوتے ہیں تو جسم کے حفاظتی نظام حرکت میں آ جاتے ہیں اور دماغ میں موجود خودکار "خطرہ سنٹر" کام شروع کردیتا ہے۔ یہ سنٹر جسم کو لڑنے یا بھاگئے کے لئے تیار کرتا ہے۔ خطرہ سنٹر فوری طور پر جسم کو خطرے کی اطلاع دیتا ہے اور خطرہ ہارمون خارج کرتا ہے۔ ان اطلاعات کے ملتے ہی دل زور زور سے دھڑکتا

ہے، پٹوں میں سختی اور تناؤ پیدا ہوجاتا ہے، بلڈپریشر میں اضافہ ہوجاتا ہے، سانس تیز ہوجاتی ہے اور ہماری حسیت جیسے دیکھنا، سننا اور سونگھنا، میں تیزی آجاتی ہے۔ ان جسمانی تبدیلیوں کی وجہ سے انسان کی طاقت، پھرتی اور چستی میں اضافہ ہوتا ہے، اور اس کی توجہ اور ارتکاز میں بہتری آجاتی ہے۔ چونکہ اس حالت میں اندرونی اعضاء اور معدے میں خون کی ضرورت نہیں ہوتی اس لئے ان اعضاء میں خون زیادہ نہیں رہتا۔ یہ سب تبدیلیاں انسان کو لڑنے یا بھاگئے میں مدد دیتی ہیں۔ جب لوگ کسی وجہ سے

تناؤ کا شکار ہوتے ہیں تو ان کا خطرہ سنٹر کام کرنا شروع کردیتا ہے۔ عام حالات میں یہ سنٹر کچھ دیر بعد نارمل ہوجاتا ہے۔ لیکن بعض دفعہ یہ کام کرتا رہتا ہے۔ تاہم سانس اور پٹول کی مشقول کی وجہ سے اس سنٹر کے کام میں اعتدال پیدا ہوجاتا ہے۔



اداس کی بیاری کی علامات

🔾 تقریباً مر وقت اداس اور رنجیده محسوس کرنا

🔾 تحبهی کبھار بغیر وجہ کے، یا معمولی بات پر رونا

🔾 کام اور روزمرہ کی چیزوں میں دلچیبی نہ لینا

یہلے جن چیزوں میں لطف آتا تھا اب ان سے لطف نہ آنا

🔾 بغیر کام کاج کے تھکاوٹ محسوس کرنا

ن فیصله کرنے میں دشواری محسوس کرنا

🔾 بھوک اور وزن میں کمی یا زیادتی

🔾 صحبت اور ہم بستری سے پر ہیز کرنا

🔾 اپنے آپ کو دوسروں سے کمتر سمجھنا، عزت نفس کا احساس ختم ہونا

🔾 اینے آپ کو بیکار اور بے یارو مددگار سمجھنا

O لوگوں سے ملنے سے احتراز کرنا

بغیر کسی وجہ کے احساس جرم یا ندامت کا شکار ہونا

🔾 مستقبل کے بارے میں مایوسی اور نا امیدی کے خیالات کا آنا اور بعض او قات خود کشی کا سوچنا

اداسی کی بیاری کی جسمانی علامات

سر در و

🔾 جسمانی درد

کیس ک

🔾 قبض اور معدے کی دوسری تکالیف

سینے کی تکالیف

اداسی کی بیاری کی وجوہات

🔾 کیمیائی توازن کا بگاڑ

- ن شخصیت (ایسے افراد آسانی سے اداسی کا شکار ہوجاتے ہیں جن میں خود داری اور عزت نفس کی کمی ہو، جو جلد پریشان ہوجاتے ہوں) ہوجاتے ہوں، مر وقت تشویش یا پریشانی کا شکار رہتے ہوں، انتہا پہند، اکملیت پہند یا وسوسوں کا شکار ہوجاتے ہوں)
 - 🔾 اسی طرح بجین کے منفی واقعات (جیسے بجینے میں بات بات پر نکتنہ چینی اور تقید)
 - یرے حالات، حوادث اور صدمے O
 - 🔾 جسمانی امراض اور بیاریاں
 - 🔾 شراب و نشه آور ادویات

اداسی کا عارضہ خاندانوں میں موروثی طور پر بھی موجود ہو سکتاہے

گھبراہٹ کی بیاری کی علامات

- نامعلوم خوف اور دهر کا لگا رهنا
- ن توجه مر کوز کرنے میں مشکل ہونا
- ناؤ، ذہنی دباؤ اور بات بات پر چونک پڑنا
 - 🔾 چڙچڙا پن، گھبراہٹ اور بے چينی

گھبراہٹ کی بیاری کی جسمانی علامات

- ن ول کا زور زور سے دھڑ کنا
 - ن پینه آنا
 - معدے کی خرابی
- نار بار پیشاب آنا یا دست لگ جانا
 - 🔾 سانس پڑھ جانا
 - 🔾 سر درد، پیھوں میں درد اور تھیاؤ
 - نیزنه آنا

نیند کا خلل، اداسی، گھبراہٹ اور تناؤ کی سب سے عام اور سب سے پریثان کن علامت ہے

نیند کے لئے ضروری صحت مند ماحول

آرام دہ بستر کمرے کا درجہ حرارت مناسب ہونا شور نہ ہونا کمرے میں لائٹ نہ ہونا

تناؤ، کھبر اہٹ اور اداسی کا ابتدائی علاج نیند میں اضافہ نہ ہونے کے اسباب اور مفید مشورے:

جس طرح کسی مثین کو کافی استعال کے بعد ٹھنڈا ہونے کے لیے پچھ وقت چاہیئے موتا ہے اس طرح ہمارے دماغ کو بھی رکنے کے لیے پچھ وقت چاہیئے ہوتا ہے۔ اس سلسلے میں مختلف لوگوں کو مختلف طریقے کار آمد لگتے ہیں، جیسے پچھ لوگ سونے سے پہلے پڑھتے ہیں یا بستر میں لیٹ کرٹی وی دیکھتے ہیں یا موسیقی سنتے ہیں۔ اس سے ان کو سونے میں مدد ملتی ہے۔ لیکن پچھ لوگوں کو موسیقی سنتے ہیں۔ اس سے ان کو سونے میں مدد ملتی ہے۔ لیکن پچھ لوگوں کو

یوں بھی محسوس ہوتا ہے کہ یہ چیزیں ان کو جگاتی ہیں۔ ہر شخص کو اپنے آپ کو آرام دینے کے طریقے کو آزمانا چاہیئے۔

جسمانی مسائل: جسمانی مسائل نیند نه آنے کا باعث بن سکتے ہیں۔ جسمانی تکلیف سے پیدا ہونے والی بے آرامی، نیند میں خلل کا باعث بن سکتی ہے۔

نفسیاتی مسائل: جب ایک دفعہ نفسیاتی مسائل کا علاج ہوجاتا ہے تو نیند کے مسائل حل ہوجاتے ہیں۔ گھراہٹ کے علاج کے طریقے اس سلسلے میں بہت مفید ثابت ہوتے ہیں۔



نيند كى رومين كا بونا باقاعد كى: نيند كى رومين كا بونا بهت بهت اجم ہے۔ باقاعد كى سے سونا اور جاكنا بهت سے لوگوں كے ليے مدد كار ثابت ہوسكتا ہے۔

چائے، کا فی اور سگریٹ: سونے سے پہلے چائے یا کافی پینے سے دماغ چوکنا ہوجاتا ہے۔ شام کو کے بعد چائے یا کافی نہ پینے سے نیند بہتر ہوتی ہے۔ اس طرح سونے سے پہلے سگریٹ پینے میں کی سے بھی مدد مل سکتی ہے۔


دن میں اوگھنا یا قیلولہ: دن کے وقت سونے سے بھی نیند میں خلل پیدا ہوتا ہے۔ تحقیق کہتی ہے کہ صبح کے وقت دیر تک سونے کا ادائی سے گہرا تعلق ہوتا ہے۔

مزید مفیر مشورے:

ا۔ تنفس اور پھوں میں تناؤ کم کرنے کی مشقیں: اس کتاب کے ساتھ موجود کی ڈی کی مثقوں کو دن میں کم از کم تین مرتبہ کریں۔ اس سے تناؤ کم کرنے میں آپ کو مدد ملے گی۔

۲- اچھے تصورات: خوبصورت جگہوں اور اچھی چیزوں اور واقعات کے تصورات سے بھی گھبراہٹ اور اداسی میں کمی ہوتی ہے۔ اس طریقے میں آپ کسی خوبصورت منظر، واقعے یا جگہ کا تصور کرتے ہیں۔ یہ جگہیں حقیقی بھی ہوسکتی ہیں اور الی بھی جو آپ نے پہلے نہیں دیکھیں اور آپ انہیں دماغ میں خود بناتے ہیں۔ یہ مناظر جتنے بھی واضح اور مفصل ہوں گے، اتنا ہی سکون میں اضافہ ہوگا۔

س- وهیان بٹانا: دھیان بٹانے سے بھی گھراہٹ اور اداسی میں کمی پیدا کی جاسکتی ہے۔ گھراہٹ کی وجہ سے لوگ اپنی جسمانی کیفیات یا سوچوں میں غرق رہتے ہیں۔ اگر ہم اپنی سوچوں کو ایسے کام پہ لگادیں جو کہ پریثان کن نہ ہو جیسے تلاوت کرنا، ٹی






سم۔ طرز حیات میں تبدیلی: باقاعدہ ورزش، مذہبی یا روحانی سر گرمیاں، نشاستے دار غذا کا کم استعال، چائے، کافی، سگریٹ، شراب یا دوسری نشه آور اشیاء سے احتراز، پرسکون زندگی گزارنے میں مدد دیتا ہے۔ اسی طرح مقابلے بازی، منفی خیالات، انتہا پیندی، دوسروں کی خوشنودی کی خواہش، اکملیت پیندی، زسمیرا قابو ہو یا یہ کہ الکملیت پیندی، زسمیرا قابو ہو یا یہ کہ

دوسرے ہمیشہ وہ کریں جو میں چاہتا ہوں، گھبراہٹ اور اداسی کی وجہ بنتی ہیں۔ ان عادات پر قابو پانا کافی مددگار ہو سکتا ہے۔

کھانے کی عادات، جو گھبراہٹ کی وجہ بنتی ہیں	خوراک جو کہ گھبراہٹ پیدا کرتی ہے
تیزی سے کھانا/ دھیان سے نہ کھانا	عائے، کافی ،سگریٹ، شراب
خوراک نہ چبانا / صرف پندرہ میں نوالوں میں غذا ختم کردینا	نشه آور ادویات
بهت زیاده کھانا	زياده نمک والی خوراک
کھانے کے درمیان بہت زیادہ پانی استعال کرنا	عاكليث
بيمو كا رينا	سرخ گوشت اور ہار مون پر پلیے جانور
شوگر کا کم ہو نا	بهت زیاده پانی بینا

ا گلے ہفتے کی مثق

سانس کی مشقیں ۔ سانس کی مشقیں فوری طور پر ذہنی دباؤ اور گھبراہٹ کا مقابلہ کرنے میں مدد دیتی ہیں۔ اگلے ہفتے، دن میں کم از کم ۳ مرتبہ اس کتاب کے ساتھ دی گئی سی ڈی میں موجود سانس اور پھوں کی مشقیں کریں۔ اس کے بعد بھی یہ مشقیں اس وقت تک کرتے رہیں جب تک بہتری محسوس نہ کریں۔



باپ دوم

دوسرا هفته: برتاؤ اور جذباتی مسائل

ہمارے جذبات اور ہمارے برتاؤ میں گہرا تعلق ہے۔اکثر اوقات تناؤکا شکار لوگ اپنی سرگرمیاں کم کردیتے ہیں۔ تاہم جب ایک دفعہ آپ اپنی سرگرمیاں کم کردیتے ہیں۔ تاہم جب ایک دفعہ آپ اپنی سرگرمیاں کم کردیتے ہیں تو ایک ایبا چکر شروع ہوجاتا ہے جس میں تناؤ کی وجہ سے سرگرمیوں میں کمی ہوتی ہے اور سرگرمیوں میں کمی کی وجہ سے ادائی بڑھتی جاتی ہے۔ اکثر اوقات آپ کے آس پاس کے لوگ بھی آپ کو بستر میں آرام کرنے کا مشورہ دیتے ہیں۔ تاہم آپ اپنی سرگرمیوں میں اضافے کے ذریعے اپنے تناؤ، گھبراہٹ اور ادائی میں کمی کرسکتے ہیں۔ آپ ایبا چند سادہ مراحل میں کرسکتے ہیں۔

سر گرمیون کی کمی اور اداسی: ایک شیطانی چکر



وسرے ہفتے میں خاتون نے صفحہ نمبراا پر موجود سر گرمیوں کی ڈائری لکھنی شروع کی۔ پچھ دن کے بعد جب اس نے اپنی سہیلی کے ساتھ مل کر اس کا جائزہ لیا تو دونوں کو احساس ہو اکہ خاتون نے اپنے آپ کو ایک مشین کی طرح مصروف رکھا ہوا ہے۔ دونوں نے مل کر ایس سر گرمیوں کی فہرست بنائی جو ان کے خیال میں خاتون کو خوشی اور لطف کا احساس دلاسکتی شمیں۔ جیسے ہفتے میں ایک یا دو دن کتاب پڑھنا، روزانہ ایک گھنٹہ موسیقی سننا وغیرہ وغیرہ۔ خاتون کی یہ سہیلی روزانہ شام پچھ سہیلیوں کے ساتھ روزانہ شام کی سیر شروع سہیلیوں کے ساتھ رات کے کھانے کے بعد سیر کے لئے جاتی تھی۔ خاتون نے بھی اس کے ساتھ روزانہ شام کی سیر شروع کردی۔ خاتون کو پہلی بار اس بات کا بھی اندازہ ہوا کہ وہ، اس کا خاوند اور بچے، باتی محلے داروں کی طرح، سال میں ایک دفعہ بھی چھٹیاں منانے کہیں نہیں جاتے۔ اس نے فیصلہ کیا کہ وہ اس سلسلے میں اپنے شوہر سے بات کرے گی۔

مرحله وار کام: سیر هی کی تکنیک

اپنی سرگرمیوں کو آہتہ آہتہ بڑھائیں۔ اگرچہ آپ بہت سے چھوٹے چھوٹے کام فوری طور پر شروع کرسکتے ہیں لیکن بڑے کاموں کے لئے آپ کو منصوبہ بندی کریں تو سرگرمیوں کو کھوٹے اور سادہ مرحلے سے شروع کریں۔ چھوٹے چھوٹے اور سادہ مرحلے سے شروع کریں۔

سر گرمیوں کا شیرول

علاج کی طرف پہلے قدم کے طور پر اپنی سرگرمیوں میں اضافہ کریں۔ مگر کوشش کریں کہ اپنی سرگرمیوں کو اعتدال میں رکھیں۔ اس مقصد کے لئے سرگرمیوں کی لسٹ دیکھیں۔ کوشش کریں کہ اس میں دی گئی چاروں قتم کی سرگرمیوں میں سے ایک ایک میک سرگرمیوں کی ڈائری میں اگلے چار ہفتے تک اضافہ کریں۔

سر گرمیوں کی کسٹ

ساجی و روحانی سر گرمیاں

دوستوں اور رشتہ داروں سے ملنا دوست کو ٹیلی فون کرنا یا خط لکھنا

گھر والول کے ساتھ پارک جانا

ریسٹورنٹ یا شاپنگ کیلئے جانا

منجد جانا تحسی مذہبی تقریب میں جانا

بچوں کے ساتھ وقت گزار نا کوئی فلامی کام کرنا تلاوت یا تسیج کرنا

> سڑک سے کچرا ہٹانا کسی کی تعریف کرنا

تخلیقی سر گرمیاں

نظم لكهنا

تصوير بنانا

گاڑی یا موٹرسا ئیکل صاف کرنا

كمره سجانا

آلهُ موسيقی بجانا

سينا پرونا

ڈائری لکھنا

گانا گانا

يھول چننا

رقص کرنا

فرنيجير سجانا

تفریخی سر گرمیاں

پالتو جانور ر کھنا چڑیا گھر، سر کس یا میلے پر جانا



سیر کو جانا موسیقی سننا ناول یا رساله پڑھنا فلم دیکھنے جانا باغبانی کرنا تیراکی کرنا

کوئی کھیل کھیلنا یا دیکھنا ٹی وی دیکھنا

ا پی لیند کی جگه جانا صحت افنرا مقام پر جانا چھیوں کا منصوبہ بنانا

چھیوں کا منصوبہ بنانا مچھلی کے شکار پر جانا

ذاتی دیکھ بھال ،کام کاج سے متعلق سر گرمیاں



کپڑے استری کرنا گھر کی صفائی

بچوں کا خیال ر کھنا

کھیتوں میں کام کرنا

کام پر جانا

پالتو جانوروں کا خیال ر کھنا

کوئی تغلیمی کورس کرنا

لیکر سننے جانا میکر سننے جانا

اییخ لیئے مقصد کا تعین اور منصوبہ بندی کرنا

كتاب خريدنا

گائے کا دودھ دوہنا

اینی دکان میں وقت گزار نا

میک اپ کرنا

اب دوم

ا گلے ہفتے کی مثق

نیچ دی گئی ڈائری کو اگلے ہفتے کی سرگرمیوں کی منصوبہ بندی کے مطابق بھریں۔ کوشش کیجئے کہ پچھلے صفحہ پر موجود چاروں قتم کی سرگرمیوں میں سے ایک جتنی سرگرمیاں منتخب کریں۔

سر گرمیوں کی ڈائری منكل وقت اتوار بفته 06:00 - 07:00 07:00 - 08:00 08:00 - 09:00 09:00 - 10:00 10:00 - 11:00 11:00 - 12:00 12:00 - 13:00 13:00 - 14:00 14:00 - 15:00 15:00 - 16:00 16:00 - 17:00 17:00 - 18:00 18:00 - 19:00 19:00 - 20:00 20:00 - 21:00 21:00 - 22:00 22:00 - 23:00

تيسرا هفته: مسائل اور مشكلات كاحل

تناؤ اور مسائل کے درمیان تعلق اتنا سیدھا نہیں ہے۔ بعض اوقات لوگ مسائل کی وجہ سے تناؤ کا شکار ہوجاتے ہیں۔ اسی طرح تناؤ کا شکار مریض عام مسائل کا مقابلہ کرنے میں بھی مشکل محسوس کرتا ہے۔ مسائل کے حل کے مرحلے درج ذیل ہیں:

ا مسئلوں کی نشاندہی اور وضاحت کریں

پہلا مرحلہ یہ ہے کہ مسائل کی فہرست بنائی جائے۔ پھر انکی مشکل کے لحاظ سے درجہ بندی کرلیں۔ یہ فیصلہ کریں کہ سب سے

پہلے کونسا مسئلہ حل کرنا ہے۔ جو مسئلہ حل کرنے میں آسان نظر آتا ہو اس کا

پہلے انتخاب کریں۔

۲- مکنہ حل کے بارے میں سوچ بچار

اب آپ مسلے کے زیادہ سے زیادہ حل سوچیں اور انہیں لکھتے جائیں۔ ایسے حل بھی لکھ لیں جو آپکو احمقانہ لگتے ہیں۔ اگر آپ تھوڑی دیر کے لئے یہ فرض کرلیں کہ یہ مسلہ آپ کا نہیں کسی اور کا ہے تو اس

سے بھی آپ کو مدد مل سکتی ہے۔

٣- بہترین حل کا انتخاب: مرحل کے فائدے اور نقصان کا معائنہ

ایک دفعہ جب مسائل کے مملنہ حل کی فہرست بنالی جائے تو ان کا ایک ایک کر کے معائنہ کریں تاکہ ہر ایک کے فائدے اور نقصان پر نظر ڈالی جاسکے۔ یہ کرنے کے لیے ایک سادہ کاغذ پر ایک لائن لگائیں اور اس کے دونوں جانب اس کا فائدہ اور نقصانات کم ہوں اس کا فائدہ اور نقصانات کم ہوں اسے چن لیں۔



ماد رکھیں کہ حل ایبا ہو جو کہ،

O مخصوص ہو۔

یعنی جس پر عمل آسانی سے ہوسکتا ہو اور جو مبہم نہ ہو۔

🔾 مثبت تبدیلی لانے میں مدد گار ہو۔

لینی حل سے آپ کی زندگی میں بہتری آئے۔

o حل حقیقت بیندانه هو۔

س- اب حل کو زیادہ سے ذیادہ مرحلوں میں تقسیم کرلیں

اب اینے بینے ہوئے حل کے چھوٹے چھوٹے ھے کر لیں، بے شک وہ احتمانہ ہی کیوں نہ لگتے ہوں۔ اس طرح آپکو پتہ لگے گا کہ آپ کو مزید معلومات کی ضرورت ہے یا ہے بھی ہوسکتا ہے کہ آپکو گے کہ ہے حل ممکن نہیں اور آپکو مسکے کے ایک اور حل کے بارے میں سوچنا پڑے۔ اس سلسلے میں آپ تخیل کی مثق بھی کرسکتے ہیں۔ اس میں آپ سارے مراحل

۵۔ منصوبے پر عمل درآمد

اب اینے منصوبے کے طے شدہ مراحل پر ایک ایک کرکے عمل کریں۔ جب مقصد حاصل ہوجائے تو وہ غلطیاں اور رکاوٹیں جو راہ میں آئیں، ان کے بارے میں بات چیت اور غور و فکر کریں۔ سوچیں کہ آپ نے اس سارے عمل سے کیا سکھا ہے۔



خوشی محمد کا سب سے بڑا بیٹا منیر شہر میں ایم اے کرنے کی کوشش کررہا تھا۔ وہ والد سے ملنے گاؤں آیا تو اس نے بھی وہ کتاب پڑھی جو خوشی کو ماہر نفسیات نے دی تھی۔ منیر والد کی بیاری اور دوسرے مسائل کی وجہ سے خود بھی پریٹان رہتا تھا۔ اس نے بھی کتاب خریدی۔ اسے سب سے ذیادہ مدد مسائل اور مشکلات کے حل کے باب سے ملی۔ اس نے اپنے مسائل کے حل کے لئے درج ذیل مراحل استعال کئے۔

مسائل کی لسٹ

- ملازمت نه ہونا
- و عزت نفس کی کمی
- 🔾 امتحان کے لیے پیسوں کی کمی
- 🔾 عام لوگوں کے سامنے نہ بول سکنا
 - نعلیم کے مسائل
 - ن شرميلاين

حل کا چناؤ

جب ایک دفعہ مسائل کی فہرست بنالی گئ گی تو اس نے ہر مسلے کا جائزہ لیا تاکہ یہ اندازہ لگایا جا سے کہ کس مسلے کو سب سے پہلے حل کرنا چاہیئے۔ کون سا مسلہ ہے جو منیر کے دماغ پر سب سے زیادہ چھایا ہوا ہے، اور سب سے پہلے حل کرنا چاہیئے۔ منیر کو دو ہفتوں کے اندر امتحان کی فیس جمع کروانی تھی اور اگر وہ اپنی فیس جمع نہ کروا سکتا تو اس کا سال ضائع ہو جانا تھا۔ یہ ایک ٹھوس اور عملی مسلہ تھا اس لئے اسے پہلے حل کرنے کا فیصلہ کیا۔

مسائل کے مکنہ حلوں کی فہرست

- 0 باپ سے بات کرنا
- 🔾 کسی مخیرؓ فرد یا ادارے سے بات کرنا
 - 🔾 کسی سے ادھار لینا
- 🔾 مسکلے کے حل کے لیے ساج و بہبود کے ادارے سے بات کرنا اور کسی مقامی مخیر حضرات کی تلاش
 - 🔾 استاد سے فیس کی معافی کے لئے بات کرنا
 - و دوست سے بات کرنا
 - چوري

باب سوم

مسلے کے حل کا امتخاب استاد سے فیس کی معافی کی بات کرنا

نقصانات	فوائد
استاد سے بات کرنا پڑے گے	پیسے والیس نہیں کرنا پڑیں گے
استاد شختی میں مشہور ہیں	بات کرنے میں کوئی نقصان نہیں
استاد بے عزتی کریں گے	حال ہی میں حکومت نے غریب طلباء کے لئے فیس میں مدد کا اعلان کیا ہے
اگر لو گوں کو پتا چلا تو مذاق اڑا ئیں گے	مجھے امتحانوں تک جاب کے بارے میں نہیں سوچنا پڑے گا

مسئلے کو حل کرنے کے مرطے

- 🔾 ملاقات کے لیے تیاری کرنا
- نیس معافی کے لیے مزید معلومات حاصل کرنا
- 🔾 ملاقات میں جو کچھ کہنا ہے اس کو پہلے سے لکھنا ہے
- 🔾 ملاقات کی مثل کے لئے رول یلے کے ذریعے مدد لینا
- 🔾 اپنے کسی دوست سے بات کرنا جو کہ سپورٹ کے لئے ساتھ جا سکے
 - 🔾 استاد سے ملاقات کے لیئے وقت لینا
 - ن ملاقات کے لئے وقت پر پہنچنا

حتمی نتیجه

اگرچہ استاد منیر کی مدد نہیں کر سکتے تھے کیونکہ یہ معاملہ یونیورسٹی کا تھا اور انکے بس سے باہر تھا، تاہم اسے یہ دیکھ کر بہت حیرت ہوئی کہ ان کا رویہ اچھا تھا اور انہوں نے اسے اینے ایک دوست کا بتایا جنہوں نے اس کی مدد کر دی۔

اس بفت آپ نے جو کچھ سکھا ہے ، اس کی مدد سے اسنے مسائل کا حل ڈھونڈنے کی کوشش کریں۔

چوتھا ہفتہ: سوچیں، جذبات اور جسمانی علامات

ہاری سوچیں، ہمارے برتاؤ، جذبات اور جسمانی علامات سے جڑی ہوتی ہیں۔

سوچيل

سو چیں ہماری زندگی میں بہت اہم کردار ادا کرتی ہیں۔ ہماری نظر یا سوچ کے زاویے اس

بات کا تعین

کرتے ہیں کہ

ہم کسی بات پر خوش ہوتے ہیں باعمکین۔ سوچیں وہ خيالات، ذهني تصويرين، الفاظ يا يادين بين جو تحسى واقع کے نتیجے میں ہمارے ذہن میں آتی ہیں۔ سوچیں، خود کلامی اور اندرونی آوازوں کی شکل میں بھی آسکتی ہیں۔



جذمات کیا ہوتے ہیں؟

جذبات وہ احساسات ہوتے ہیں جو کسی واقع کے نتیج میں ہمارے اندر پیدا ہوتے ہیں۔ جذبات کو موڑ بھی کہا جاتا ہے۔ جب ہماری زندگی میں کوئی اہم بات ہوتی ہے تو اس کے نتیج میں ہم کچھ نہ کچھ سوچتے ہیں اور اس کے نتیج میں ہمارے اندر جذبات پیدا ہوتے ہیں۔ جذبات اچھے بھی ہوتے ہیں اور برے بھی۔ ینچے دئے گئے سوالات آپ کو اپنے جذبات کو پیچانے

> میں مدد دیں گے۔ تو ذرا سوچیں کہ اگر آپ درج ذیل میں سے کسی صورت حال کا شکار ہوگئے ہوں تو آپ کے

جذبات كيا ہونگے؟

ا۔ آپ کا کوئی نزدیکی عزیز فوت ہو گیا ہے؟

۲۔ کوئی آپ کو بغیر وجہ کے ڈانٹتا ہے؟

سر آپ کی ملازمت ختم ہو گئی ہے؟

۸۔ آپ کو کسی نے دکان سے چوری کرتے ہوئے رنگے ہاتھوں پکڑ لیا ہے؟

ا گلے صفحے پر موجود تصاویر کو دکھے اور ان میں موجود جذبات کو پیچانے کی کوشش کریں۔

آب ان جذبات میں سے کونے پچانے ہیں؟


ادای، گھبراہٹ، غم، غصہ، چڑچڑا بن، بے چینی، شرم، بیجان، خوف، ڈر، خوشی، بیزار ، برہم، ملال ، پریشانی، تشویش ، فکر مندی ، الجحن ، اضطراب ، اندلیثه، رنج ، سوگوار ، دل گیر ، افسرده ، سکون، مسرور، خوش، شادال، مکن، مست، رضامندی ، نفرت ، کراہت ، گھن، دہشت، خطرہ ، ہیبت ، حیرت ، تعجب۔

ياب چهارم



باب چہارم

فرض کریں کہ آپ رات کے وقت بستر پر لیٹے ہیں۔ آپ کو ساتھ کے کمرے سے شور سنائی دیتا ہے۔ اب اگر آپ کو یہ سوچ آتی ہے کہ باہر کوئی چور ہے تو اس کے نتیج میں آپ میں خوف یا پریثانی کے جذبات پیدا ہوسکتے ہیں۔ ہوسکتے ہیں۔ ہوسکتے ہیں۔ ہوسکتا ہے کہ آپ کو پینے آئیں اور دل زور سے دھڑ کے۔ پھر آپ کسی مخصوس برتاؤ کا مظاہرہ کرسکتے ہیں۔ جیسے باہر جا کر دیکھنا کہ کیا ہورہا ہے یا پولیس کو فون کرنا وغیرہ۔ تاہم اگر آپ کے زہن میں یہ سوچ آئے کہ یہ کوئی بلی ہے تو آپ کے جذبات اور برتاؤ مختلف ہونگے۔




خاتون کی ڈائری					
جسمانی کیفیات/علامات	سوچ کی غلطیاں	جذبات/اصاسات/مودُ	حالات و واقعات کیا؟ کیے ؟کب ؟ کہاں؟		
سر درد سینه میں درد	"وہ اب مجھ سے پیار نہیں کرتا ہے" "میں کسی بھی صورت میں اس کے قابل نہیں	اداس عنگین	جب شوہر دفتر میں تھا تو میں نے اس کو فون کیا، اس نے کہا کہ میں		
چکر آنا	ہوں" "وہ تحسی اور کے ساتھ ہو سکتا ہے"	غصه پریشان	مصروف ہوں اور دو گھنٹوں میں فون کروں گا		
	"وہ ہمیشہ مجھے نظر انداز کرتا ہے"				


باب چهارم

19

تناؤ کا شیطانی چکر

جب لوگ کافی تناؤ کا شکار ہوتے ہیں تو اس سے ان کے جذبات، سوچیں، جسمانی اعضاء اور افعال متاثر ہوتے ہیں۔





اس چارٹ کو اپنے تجربات کی روشنی میں بھریے۔ اس طرح کرنے سے آپ اپنے مسائل کو بہتر طور پر سمجھنا شروع

ہو جائیں گے۔

اینا مسکله شجھیے

حالات و واقعات -

جذبات علمات حويين المناق علامات المناق علامات المناق علامات المناق علامات المناق المنا

آپ کے علاج کا سب سے اہم حصہ یہ ہے کہ آپ اپنے جذبات اور سوچوں کی پہچان کرنا سیکھیں اس مقصد کے لئے آپ سوچ کی ڈائری استعال کر سکتے ہیں۔ بہترین طریقہ یہ ہے کہ سوچوں کو اس وقت پہچانا جائے جب آپ پریشانی اور اداسی محسوس کرتے ہیں۔ جتنی زیادہ ممکن ہوں اتنی ہی سوچوں کو کھیں۔ اگریہ ہم وقت ممکن نہیں ہے توآپ ہم شام کو اپنی سوچوں اور واقعات کو کھیں۔

سوچ ڈائری نمبر ا					
جسمانی کیفیات/علامات	سوچين	جزبات/احساسات/مودُ	حالات و واقعات		
ا پنی جسمانی علامت بیان کریں	آپ کے ذہن میں کیا کھیڑی پک رہی تھی۔ سوچیس ، خیالات، تصورات، یادیں۔ آپ کے اندر کی آواز کیا کہہ رہی تھی؟	اپنے جذبات اور احساسات کو ایک لفظ میں بیان کریں	آپ کیا کررہے تھے؟ آپ کس کے ساتھ تھے؟ میہ کب ہوا؟ آپ کہال تھے؟ اس وقت کیا ہورہا تھا؟		

سوچ کی غلطیاں

آر یا پار (انتها پسند) سوچ

اس طرح سوچنے والے دو انہاوں کا سوچتے ہیں۔ درمیانی راستہ نہیں دیکھتے۔ لیعنی زندگی میں جو کچھ بھی ہو رہا ہےوہ بالکل سیح ہے یا بالکل غلط ہے۔ دوسرے لوگ یا تو بہت اچھے ہیں یا بہت برے ہیں۔ کوئی شخص جنتی ہے یا دوزخی، کسی بھی کام کے دو نتیج ہوتے ہیں، کامیاب یا ناکام۔ امتحان میں پہلی پوزیش نہ آنا فیل ہونے کے مترادف ہے۔ ایسے لوگ اکثر اکملیت پند یا پرفیکشنسٹ ہوتے ہیں، لعمی ہو کام محت ہوتے ہیں، لعمی گزارتے ہیں جو کہ مذہب ، معاشرے یا قانون کے متعین کردہ اصولوں سے بھی ذیادہ سخت ہوتے ہیں۔ مسلہ یہ ہوتا ہے کہ وہ دوسروں سے بھی ان اصولوں کے مطابق زندگی گزارنے کی توقع کرتے ہیں۔ اگر کوئی غلطی ہو جائے تو وہ کسی بے رحم جج کی طرح خود کو یا دوسروں کو سزا دیتے ہیں۔

کھیے لگانا

ﷺ لگانے والے اپنی یا کسی دوسرے کی ایک چھوٹی سی خرابی کو پوری شخصیت پر لاگو کردیتے ہیں۔ اگر انہیں ایک دفعہ کوئی منفی کے بھر ہو جائے تو انہیں یقین ہو جاتا ہے کہ انہیں آئندہ بھی ہمیشہ یہی تج بہ ہوگا۔ ایسے لگتا ہے جیسے وہ کسی منفی یا غلط کام کا عمیہ بنا لیتے ہیں اور اسے خود پر اور دوسروں پر بلادر لیغ استعال کرتے ہیں۔ ایسے لوگ خود کو اور دوسرے لوگوں کو صلاوا تیں سنانے کے ماہر ہوتے ہیں اگے محبوب الفاظ سارے، مجھی، ہمیشہ، کبھی نہیں اور کوئی نہیں ہوتے ہیں۔ اگر کوئی غلطی ہوجائے تو کہیں گے «میں ہمیشہ غلطی کردیتا ہوں"۔ "چونکہ میں ایک امتحان میں فیل ہو گیا ہوں، چنانچہ میری پوری زندگی ناکام ہے۔" اگر چھوٹے بھائی نے ذمہ داری پوری نہیں کی تو وہ سوچیں گے کہ اب اس پر کبھی اعتبار نہیں کرنا چاہئے۔ ہیوی نے کھانے میں اگر جھوٹے بھائی نے ذمہ داری پوری نہیں کی تو وہ سوچیں گے کہ اب اس پر کبھی اعتبار نہیں کرنا چاہئے۔ ہیوی نے کھانے میں نمک زیادہ ملایا تو کہہ دیا کہ "تم ہمیشہ کھانا خراب یکاتی ہو۔"

رائی کا پہاڑ اور پہاڑ کی رائی بنانا

رائی کا پہاڑ بنانے کو ہم بات کا بینگر بنانا بھی کہتے ہیں۔ اس طریقے سے سوچنے والا فرد منفی باتوں کو بڑھا کردیکتا ہے۔ مثلًا آپ صبح دفتردیر سے پہنچے اور سارا دن اپنے آپ کو دیر سے آنے پر کوستے رہے۔ یا کسی کا نام بھول گئے اور اپنے آپ کو اگلے دو تین دن خراب یادداشت کا طعنہ دیتے رہے۔ پہاڑ کی رائی بنانے والے اپنی بڑی سے بڑی کامیابی کو بھی کم کر کے دیکھنے کے عادی ہوتے ہیں۔ مثلا کامیابیوں پر خود کو شاباش دینے کے بجائے کہنا ، "اس دفعہ تو اتفاق سے اچھے نمبر آ گئے اگلی دفعہ دیکھیں گئے۔

باب چهارم

منفی سوچ

ایسے لوگ صرف ان چیزوں کو دیکھتے ہیں جو تکلیف دہ یا دکھی کر دینے والی ہوں اور اچھی باتوں کو بالکل نظر انداز کردیتے ہیں۔ مثلا آپ نے نیا گھر بنایا ہے اور ہم شخص تعریفیں کر رہا ہے مگر آپ کادل دکھی ہے کیونکہ آپ کو ایک دروازے پر تھوڑا سا رنگ اترتا نظر آگیا ہے۔ اب آپ اپنے سارے گھر کی خوبصورتی بھول گئے ہیں۔ یا گھر مہمان بلائے ہیں آٹھ یا دس کھانے بنائے ہیں۔ سب ایجھے بنے ہیں لیکن ایک کھانا کم اچھا بنا۔ سب آپ کی تعریفیں کرتے ہیں لیکن آپ اپنے آپ کو کوس رہی ہیں۔ آپ صرف ایک چھوٹے سے جزو کی وجہ سے پریشان ہوتے ہیں۔ مکمل تصویر نہیں دیکھتے۔ حالانکہ مکمل تصویر اچھی ہے۔

غلط فنہی کی سوچ (جلد بازی کا نتیجہ)

اس سوچنے کے طریقے میں آپ بغیر کسی جوت کے یا بہت کم جوت کے ساتھ کوئی نتیجہ نکالتے ہیں۔ جب کو ئی بات ہو تو آپ ذہن میں آنے والی پہلی سوچ پر یقین کر لیتے ہیں۔ یہ نہیں سوچنے کہ اس بات کی کوئی اور وجہ بھی ہو سکتی ہے۔ مثلاآپ کرے میں داخل ہوتے ہیں جہاں آپ کے دوست کسی بات پر نہس رہے ہیں۔ ای طرح خاوند اپنی بیوی کو فون پر بات کرتا دیکتا ہے اور سوچتا ہے کہ وہ کسی غیر مرد سے باتیں کر رہی ہے۔ عام طور پر جلد بازی کے نتیجے اداک، حسد، پریٹائی اور گھراہٹ کی وجہ بنتے ہیں۔ مثلاً گھراہٹ کے دوروں کا شکار ہونے والے مریش دل زور سے دھڑکتے پر سوچتے ہیں کہ انہیں دل کا دورہ پڑنے والا ہے۔ سوچنے کے اس طریقے کی بعض اور اقسام بھی ہیں، مثلا بجوی کی فلطی، جس میں فرد سمجھتا ہے کہ وہ مستقبل میں جھانک سکتا ہے، جیسے میں کبھی ٹھیک نہیں ہو سکتا۔ ان کا تکیہ کلام ہوتا ہے کہ میرے والدین میری بات نہیں مانیں گے۔ جب آپ پوچس گے کہ اس بات کا جوت کیا ہے تو جواب عموماً یہ ہوتا ہے کہ میرے والدین میری بات کہ جب اگر دوسرا آپ پوچس گے کہ اس بات کا جوت کیا ہو گا۔ سوچنے کے اس طریقے کی ایک اور قتم ہے قیادہ شاس کی غلطی۔ مثلا دوسرا شخص یو تی میں بیل دے تو ایکا اثر نہیں ہو گا۔ سوچنے کے اس طریقے کی ایک اور قتم ہے قیادہ شاس کی غلطی۔ مثلا دوسرا شخص یہ سوچ رہا ہے کہ میں بو صوت ہوں، یہ سوچ رہا ہے کہ میں بد صورت ہوں۔ شخص یہ سوچ رہا ہے کہ میں بد صورت ہوں۔

خود الزامي اخود ملامتي كي سوچ

اس طرح سے سوچنے والا اپنے ماحول میں ہونے والی ہر ناکامی اور ہر مسکے کو اپنے ذمے لے لیتا ہے۔ اپنے آپ کو ان کاموں
کے لیے بھی مورد الزام قرار دیتا ہے جو براہ راست اس کے کٹرول میں نہ ہوں۔مثلا آپ نے اپنے بچے کو امتحان کے لئے محنت
کروائی اور وہ فیل ہو گیا اور آپ کہتے ہیں وہ میری وجہ سے فیل ہوا ہے۔ یا کوئی بیوی جس کا شوہر اسے مارے یا نشہ کرتا ہو
اور وہ یہ کہے کہ اس میں میری غلطی ہے۔ یعنی ہر برے کام کا الزام اپنے سر لینا۔


یا نچوال ہفتہ : سوچوں کی جانچ پڑتال

سوچوں کی حقیقت

اگلے ہفتے اپنی سوچوں کی حقیقت کی جانچ پڑتال کریں۔ لینی یہ دیکھیں کہ سوچ کے حق میں اور اس کے خلاف کیا ثبوت ہیں۔آپ یہ سمجھیں کہ آپ و کیل ہیں، جو تکلیف دینے والی سوچوں کے خلاف ثبوت پیش کررہے ہیں۔ سوچ کے حق میں موجود ثبوت بھی لکھ لیں۔ اس سے آپ کو یہ فیصلہ کرنے میں مدد ملے گی کہ اس سوچ میں کتنا وزن ہے۔ اور کیا یہ سوچ حقیق ہے یا غیر حقیق۔

سوچ کی دوسری ڈائری میں آخری دو کالموں میں آپ سوچ کے حق میں اور اس کے خلاف موجود ثبوت لکھ سکتے ہیں۔ ابتداءِ میں اکثر لوگوں کے لئے خود سے سوچ کے خلاف کوئی شہادت مہیا کرنا مشکل لگتا ہے۔ اس لئے بہتر ہے کہ شروع میں بیہ مشق اپنے کسی عزیز یا رشتے دار کے ساتھ مل کر کریں۔ تھوڑی سی مشق کے بعد آپ خود ہی اپنی سوچوں کے حق میں اور ان کی مخالفت میں سوچنا شروع کردیں گے۔

کوشش کریں کہ آپ جیسے ہی پریشانی، گھبراہٹ، ادائی یا غصہ محسوس کریں، اپنی سوچ کی حقیقت کے بارے میں شبہ کریں۔ خود سے پوچھیں کہ کہیں یہ سوچ کی غلطی تو نہیں اور پھر اس سوچ کے حق میں اور اس کے خلاف موجود ثبوت کے بارے میں سوچیں۔



ایسے جملے کہ میرا خیال ہے، مجھے لگتا ہے یا مجھے لگا یقین ہے، سوچ کے حق میں یا اس کے خلاف ثبوت کے طور پر پیش نہیں کئے جاسکتے۔ لیعنی ثبوت کو کھوس مثالوں کی ضرورت ہوتی ہے۔ اور احساسات یا جذبات کسی چیز کا ثبوت نہیں ہوتے۔

درج ذیل سوالات آپ کو اپنی سوچوں کو چیلنج کرنے میں مدد دے سکتے ہیں۔

- 🔾 میں کیا سوچ رہا ہوں ؟ کیا یہ سوچ کی غلطی ہے؟
- 🔾 کیااس سوچ کا کوئی ثبوت ہے؟ کیااس سوچ کے حق میں کوئی شہادت ہے؟
 - 🔾 کیا اس سوچ کے خلاف کوئی شہادت ہے ؟
 - O کو ئی اور شخص اس سوچ کے بارے میں کیا کم گا؟

خاتون کی ڈائری						
سوچ کے خلاف ثبوت	سوچ کے حق میں ثبوت	جسمانی کیفیات/علامات	سوچ کی غلطیاں	جذبات/احماسات/مودُ	حالات و واقعات کیا؟ کیسے؟کب ؟ کہاں؟	
اس کے برتاؤ میں کو کی تبدیلی نہیں وہ دفتر پر مصروف میں اسے دن میں س یا ہم دفعہ فون کرتی ہوں اور وہ جواب دیتا ہے جوعہ پچھلے ہفتے ایک نیا سوٹ لے میری بیاری میں خیال رکھتا ہے	اس نے بات کرنے اس مہینے میں اس نے یہ دوسری دفعہ کیا ہے جب وہ دفتر میں تھا	سر درد سینے میں درد چکر آنا	"وہ اب مجھ سے پیار نہیں کرتا ہے" «میں کسی بھی صورت میں اس کے قابل نہیں ہوں" دوہ کسی اور کے ساتھ ہو سکتا ہے" دوہ ہمیشہ مجھے نظر انداز کرتا ہے"	اداس عنمگین عصه پریشان	جب شوم روفتر میں قفا تو میں نے اس کو فون کیا، اس نے کہا کہ میں مصروف ہوں اور دو گھنٹوں میں فون کروں گا	


اس ہفتے سوچ ڈائری نمبر ۲ کو بھریں۔ اس میں سوچ کے حق اور مخالفت میں موجود ثبوتوں کا اضافہ کریں۔ کو شش کریں کہ ڈائری روزانہ بھریں۔

سوچ ڈائری نمبر ۲					
سوچ کے خلاف ثبوت	سوچ کے حق میں ثبوت	جسمانی کیفیات/ علامات	سوچيس	جذبات/احساسات/مودُ	حالات و واقعات
		ا پی جسمانی علامت بیان کریں	آپ کے ذہن میں کیا کھچڑی پکٹ رہی صوچیں ، خیالات، تصورات، یادیں۔ آپ کے اندر کی آواز کیا کہہ رہی	اینے جذبات اور احساسات کو ایک لفظ میں بیان کریں	آپ کیا کررہے شے ؟ آپ کس کے ساتھ تھے ؟ سے کب ہوا؟ آپ کہاں تھے ؟ اس وقت کیا ہورہا تھا؟

چھٹا ہفتہ: متوازن سوچ

جب آپ ایک دفعہ سوچ کے حق میں اور اس کے خلاف ثبوت کا جائزہ لے لیتے ہیں تو آپ منفی سوچ کی طاقت کو کمزور کردیتے ہیں۔ اگر آپ کو سوچ کے خلاف ایک بھی ثبوت ملے تو اس کا مطلب یہ ہے کہ آپ کی سوچ حقیقی نہیں۔

یاد رکھیں کہ سوچوں کو قابوکرنا بہت مشکل ہے۔ تاہم کچھ مثل کے ساتھ آپ ایک سوچ کو دوسری سوچ سے تبدیل کرسکتے ہیں۔ اگلے مرحلے میں آپ ایک متبادل، متوازن اور صحت مند سوچ تیار کریں گے۔ آپ کو ہاتھی اور چھ اندھے آدمیوں کی مثال تو یاد ہوگی۔ کہ کسی بھی صور تحال کو دیکھنے کے عام طور پر ایک سے زیادہ طریقے ہو سکتے ہیں۔



متوازن/ متبادل سوچوں کی تلاش

متبادل سوچ ابتدائی منفی سوچ کے مقابلے میں نہ صرف زیادہ مثبت ہوتی ہے بلکہ متوازن سوچ بھی ہوتی ہے۔



یہ سوالات آپ کو متبادل ممکنات سوچنے میں مدد کر سکتے ہیں

- 🔾 میرا بھائی، بہن یا دوست اس بارے میں کیا سوچیں گے؟
- میں کیا سوچوں گا اگر یہ بات ماضی میں ہوتی یا جب میں اتنا اداس یا پریشان نہ ہوتا؟
- میں کیا سوچوں گا اگر اب سے کچھ مہینوں بعد یہ بات ہوتی جب میں کچھ بہتر ہوجاوں گا؟
 - 🔾 اگر ميرا دوست ايبا سوچ رما هوتا تو ميس كيا كهتا؟
- ماضی میں اس سے ملتی جلتی صور تحال کے بارے میں
 سوچنے کی کوشش کریں اور یہ کہ آپ نے تب کیا
 سوچا تھا


			خاتون کی ڈائری			
متوازن/ متبادل سوچ	سوچ کے خلاف ثبوت	سوچ کے حق میں ثبوت	جسمانی کیفیات/ علامات	سوچ کی غلطیاں	جذبات/احساسات/ موذ	حالات و واقعات کیا؟ کیسے؟کب ؟ کہاں؟
میں نتائج اغذ کرنے میں جلد ہازی کر رہی اس کے رویے میں کوئی تبدیلی نہیں ہے وہ مجھ سے محبت کرتا ہے	اس کے برتاؤ میں کو ئی تبدیلی ہوں ہے ہوں دفتر پر مصروف تھا میں سے دن میں سے دن میں سے دن ہوں اور وہ ہوں اور وہ ہوے بچھلے ہفتے ہوک نیا سوٹ	اس نے بات کرنے سے انکار کیا اس مہینے می اس نے یہ دوسری دفعہ کیا ہے جب وہ دفتر پر تھا	سر درد سینے میں درد چکر آنا	"وہ اب مجھ سے پیار نہیں کرتا ہمیں کسی بھی صورت میں اس موں" دوہ کسی اور کے ساتھ ہو سکتا دوہ ہمیشہ مجھے نظر انداز کرتا	اداس عمرگین غصه پریشان	جب شوہر دفتر میں تھا تو میں نے اس کو فون کیا، اس نے کہا کد میں مصروف ہوں اور دو گھنٹوں میں فون کروں گا
	لے کے دیا میری بیاری میں خیال ر کھتا ہے					

سے اس ہفتے سوچ ڈائری نمبر ۳ کو بھریں۔ اس میں اب متوازن/ متبادل سوچ کا اضافہ کریں۔ کو شش کریں کہ ڈائری روزانہ بھریں۔

سوچ ڈائری نمبر ۳						
متوازن/ متبادل	سوچ کے خلاف	سوچ کے حق میں	جسمانی کیفیات/	سو چين	جذبات (احساسات)	حالات و واقعات
سورچ	ثبوت	ثبوت	علامات	x. x 7	موق	
			ا پنی جسمانی علامت بیان	آپ کے زہن میں کیا کھچڑی	اینے جذبات اور احساسات کو	آپ کیا کررہے تھ ؟
			کریں ک	یک رہی تھی۔ پک رہی تھی۔	ایک لفظ میں	
				٠ سوچيں ،	یان کریں	آپ کس کے ساتھ تھے ؟
				خوبین ، خیالات،		
				ت تصورات،		ىيە كب ہوا؟
				يادين_		آپ کہاں تھے؟
				آپ کے اندر		اس وقت کیا
				کی آواز کیا کہہ		هورما تھا؟
				ر ہی تھی؟		

اینے تعلقات بہتر بنائیں

تناؤ، اداسی اور گھبراہٹ کی وجہ تعلقات کے مسائل بھی ہوسکتے ہے۔ تعلقات کی خرابی کی دو بڑی وجوہات ہوتی ہیں:



ن اختلافات حل کرنے کی صلاحیت کی کمی

گفتگو با برتاؤ کے ۴ مختلف انداز ہوتے ہیں:

ا۔ بھیگی بلی

ایسے انسان اپنے احساسات اور خیالات کا اظہار نہیں کرتے، اور نہ ہی دوسرل کو یہ جاننے کا موقعہ دیتے ہیں کہ وہ کیا چاہتے ہیں۔ یہ اپنے غصے کا اظہار نہیں کرتے بلکہ اسکو جمع کرتے رہتے ہیں۔



۲_ جھکڑالو بلی

ایسے لوگ جارحانہ، جھگڑالو اور ذیادتی کرنے والے ہوتے ہیں۔ یہ لوگ عموما دوسروں کی ضروریات اور حقوق کا خیال نہیں رکھتے۔ دوسروں پر حملہ، تقید اور انکی بے عزتی کرتے ہیں۔ خود بھی نا خوش رہتے ہیں اور دوسروں کو بھی نا خوش رہتے ہیں اور دوسروں کو بھی نا خوش رکھتے ہیں۔ اونچی آواز میں بات کرتے ہیں۔ بد تمیز اور بد زبان ہوتے ہیں۔



یاد رہے کہ کچھ لوگ بھیگی اور جھکڑالو بلی کا مرکب ہوتے ہیں۔ لعنی حسب ضرورت بھیگی یا جھکڑالو بلی بن جاتے ہیں۔

٣- جالاك لومرى

ایسے لوگ دوسروں کو باتیں بنا کر یا احساس گناہ میں مبتلا کر کے جو چاہتے ہیں وہ حاصل کرنے کی کوشش کرتے ہیں۔ وہ مظلوم ہونے کا کردار ادا کرتے ہیں تاکہ دوسرے لوگ انکا خیال رکھیں۔



۳- صاف گو انسان

صاف گو انسان دوسروں کو ایمانداری سے بتاتے ہیں کہ وہ کیا چاہتے ہیں اور کیا نہیں چاہتے۔ صاف گو لوگوں کو ادائی، لا چاری، غضہ، کاروبار، تعلقات، بچوں کی تربیت کے مسائل کم ہوتے ہیں۔ اس طرح انہیں جسمانی شکایات جیسے کہ درد، السر اور ہائی بلڈ پریشر وغیرہ بھی کم ہوتی ہیں۔

صاف کو کیے بنا جا سکتا ہے؟

چہرے کے تاثرات خوشگوار مگر سنجیدہ رکھیں۔ اپنی آواز پرسکون اور نرم رکھیں۔ نہ ہی دوسرے کو گھوریں اور نہ ہی نظریں چرائیں۔ چھوئی موئی بن کر نہ بیٹھیں۔ دوسرے شخص کے روبرو سیدھے کھڑے ہوں یا بیٹھیں۔ ہاتھ سینے پر باندھ کر یا فائک پر فائگ چڑھا کر نہ بیٹھیں۔ فائلوں کے درمیان مناسب فاصلہ رکھیں اور بازوؤں کو اطراف میں رکھیں۔ گفتگو کو ادھورا نہ چھوڑیں۔ غصے سے کمرہ چھوڑ کر نہ جائیں۔ اپنے ساتھ ساتھ دوسروں کے حقوق کا بھی خیال رکھیں۔

صاف کوئی میں مہارت کی مشق

ادھر ادھر کی بات کرنے کے بجائے مقصد کی بات کریں۔ کوئی کمبی سی کہانی سانے کے بجائے ایک دو جملوں میں اپنا مدعا بیان کریں۔ جیسے، بیان کریں۔ جیسے، اپنا مرکا یہ کہیں کہ "کیا آپ مجھے ملازمت دلواسکتے ہیں"۔ اپنے موضوع یا پریثانی کو صاف طور پر بیان کریں۔ جیسے، "مجھے آپ سے اپنے امتحان کے سلسلے میں مدد لینی ہے"۔ ادھوری بات نہ کریں۔ جیسے، "تم نے وہ کدھر رکھی ہے" کے بجائے "تم نے چابی کدھر رکھی ہے؟"

وہ حالات جن میں صاف گوئی کی ضرورت ہو ان کی فہرست بنائیں۔ ایک صورت حال کا انتخاب کریں۔ کم خطرناک صورت حال سے مشق شروع کریں۔ نتائج کے بارے میں سوچیں۔ وقت اور جگہ کا انتخاب کریں۔ ایک کافذ پر اپنا بیان تحریر کریں۔ «میں» کا لفظ استعال کریں۔ بیان کو مخضر اور سادہ رکھیں۔ ادھر ادھر کی باتوں میں نہ الجھیں۔ موضوع سے نہ بھٹکییں۔ کہانیاں نہ استعال کریں اور دوسروں کو بلاوجہ تقید کا نشانہ نہ بنائیں۔ دوسروں کے کردار پر حملے نہ کریں بلکہ ان رویوں اور برتاؤ کے بارے میں بات کریں جو مسئلے کی وجہ بن رہے ہیں۔ شیشے کے سامنے یا اپنے کسی دوست کے ساتھ مشق کریں۔ مثلًا اگر بڑے بھائی سے انکے فیصلے پر اختلاف ہو تو اسکے بجائے کہ یہ کہیں کہ "گھر میں ہر شخص سبھتا ہے کہ آپ ایک آمر ہیں"، یہ کہیں کہ "آپ میرے ساتھ جو سلوک کرتے ہیں میں اس کے بارے میں بات کرنا چاہتا ہوں۔ آپ اکیلے یہ فیصلہ کر رہے ہیں کہ تمارا چھوٹا بھائی کس سکول میں جائے اور آپ نے مجھ سے یا خود اس بھائی سے اس بارے میں کوئی مشورہ نہیں بیا تاکہ وہ اس سکول میں جائے اور آپ نے مجھ سے یا خود اس بھائی سے اس بارے میں کوئی مشورہ نہیں لیا۔ میں نہیں چاہتا کہ وہ اس سکول میں جائے اگر ہے ہیں ۔ "۔"۔

جب کوئی منفی بات کہنی ہو

تومبہم بات نہ کریں۔ "میں" کا لفظ استعال کریں۔ بجائے اس کے کہ "لوگ کہہ رہے ہیں کہ تم ٹھیک کام نہیں کر رہے ہو" کہیں "میرا خیال ہے کہ تم کام میں دلچپی نہیں لے رہے"۔ اپنے اصاحات کو الفاظ میں بیان کریں، مثلاً "مجھے آپ کی بات میں کر کافی دکھ ہوا"۔ پرسکون آواز میں بات کریں۔ دوسرے شخص کو اپنے جذبات کے بارے میں بتائے بغیر یہ فرض نہ کریں کہ وہ آپ کے جذبات کے جارے میں جانتا ہوگا۔ کسی بھی موضوع پر لمبے جملے اور پیچیدہ تفصیلات سے گرز کریں۔ کسی بھی شخص سے براہ راست درخواست کریں جس میں اسے بتائیں کہ آپ در اصل کیا چاہتے ہیں۔ ایک وقت میں ایک ہی موضوع پر توجہ مرکوز کریں۔

جب کوئی مثبت بات کہنی ہو

تو آئھوں میں دیکھ کر بات کریں۔ دوسرے شخص کو بتائیں کہ اس نے کونی بات یا کام کیا جس سے آپ کو خوشی ہوئی۔ اینے جذبات کے اظہار کے لیے "میں" کا لفظ استعال کریں۔

دوسرول کی بات مجمی سنیں

جب کوئی دوسرا شخص آپ سے بات کربا ہو تو اسے توجہ سے سنیں۔ ادھر ادھر نہ دیکھیں۔ جلدی نہ کریں۔ اگر وقت کم ہے تو کسی دوسرے وقت پر بات کرنے کا وقت دے دیں۔ دوسرے شخص کی بات نہ کاٹیں۔ اسے اپنی بات مکل کرنے دیں۔ اسلح کجے کو نظر انداز نہ کریں۔ ایبا نہ کریں کہ دوسرا جیسے ہی بات شروع کرے آپ کہیں، "ہاں ہاں میں سمجھ گیا۔ تم چاہتے ہو میں تبہاری مالی مدد کروں"۔ جب کوئی بات سمجھ نہ آئے تو اسلح متعلق سوالات پوچھیں۔ بات کا خلاصہ بیان کریں تاکہ اسے اسلی ہو کہ آپ اسکی بات سن رہے ہیں۔ اسکی بات مختلف انداز میں بیان کریں یا اسے دہرائیں اور پھر دوسرے شخص سے پوچھیں کہ کیا یہی وہ بات ہے جو دوسرا شخص عاہتا ہے۔ اگر ضرورت ہو تو مزید سوالات پوچھیں۔ خلاصے کی تکنیک اس بات کے اظہار کا اچھا طریقہ ہے کہ آپ دوسرے کی بات من رہے ہیں۔

مختلف حالات کے لیے مددگار طریقے:

ميپ مچنس گئي تکنيک

زم، آہت اور خوشگوار لیج میں اپنی بات کو دمرات رہیں۔ بحث و مباحث میں نہ پڑیں۔ مثلًا اگر آپ نے کوئی چیز دکان سے خریدی ہے اور آپ اسکو واپس کرنا چاہتے ہیں اور اپنی رقم واپس چاہتے ہیں۔ تو کہیں کہ میں نے فیصلہ کیا ہے کہ مجھے اسکی ضرورت نہیں اور مجھے اپنی رقم واپس چاہیئے۔ تب دکان دار جو بھی کے



آپ جواب میں کہتے رہیں کہ میں نے فیصلہ کیا ہے کہ مجھے یہ چیز نہیں چاہیئے اور مجھے اپنی رقم واپس چاہیئے۔

دهند کی تکنیک



آپ چند حقائق سے تو اتفاق کر لیتے ہیں مگر اینے فیلے کا دفاع کرتے رہتے ہیں۔ مثلًا آیکا دوست کہتا ہے کہ آپ کے مال بہت جھوٹے ہیں اور آپ لمبے مال رکھیں، لیکن آپ اییا نہیں کرنا چاہتے۔ تو آپ کا دوست لمبے بالوں کے حق میں جو کچھ بھی کہے اس سے اتفاق کرلیں مگر اپنے بالوں میں

تبدیلی پر اتفاق نہ کریں۔ یہ لڑائیوں اور لوگوں کی تنقید سے بیخے کا اچھا طریقہ ہے۔

مُصْنِدًا كرنا



کسی موضوع پر بات کرنے سے پہلے دوسرے شخص کو پر سکون ہونے کا موقع دیں۔ مثلًا اگر بات چیت کے دوران کوئی غصے میں آ جائے تو کہیں کہ "تم غصے میں ہو اور میں تمہارے رد عمل کو سمجھ سکتا ہوں تاہم بہتر ہے کہ

> ہم اس وقت بات کریں جب ہم دونوں پرسکون ہوں"۔

انکار کرنے کا طریقہ



انکار بھی صاف گوئی کا حصہ ہے۔ لوگ دوسروں کی بہت سی ایسی باتیں بھی مان لیتے ہیں جو بعد میں تکلیف اور ذہنی کرب کا باعث بنتی ہیں اور پھر کہتے ہیں کہ میں نے مروت میں آ کر بیہ مان لیا اور اب پچھتارہا ہوں۔ جب آپ کسی کام سے انکار کرنا چاہتے ہیں تو شائستگی مگر ثابت قدمی سے ناں کریں۔ عام طور پر اتنا کہنا ہی کافی ہونا چاہیئے۔ لیکن اگر ایبا نہیں ہوتا تو درج ذیل مراحل کی پیروی کر کے مطلوبہ نتائج حاصل کیے جا سکتے ہیں۔

دوسرے شخص کی بات کا خلاصہ اس کے سامنے دہرائیں تاکہ اس کو احساس ہو کہ آپ اس کی بات سمجھ گئے ہیں۔انکار کرنے کی وجہ بیان کریں۔ آپ اپ زدعمل میں بیہ کہہ کر بھی تاخیر کر سکتے ہیں کہ مجھے معلوم کرنے دو کہ میں اس وقت کچھ اور تو نہیں کر رہا۔ اگر آپ چاہیں تو کوئی متبادل تجویز کریں۔ مثلًا ایک دوست کل دوپہر کھانے پر ملنے کا کہتا ہے لیکن آپ نہیں جانا چاہتے تو کہیں کہ، «شکریے، لیکن دوپہر کو میں مصروف ہوں اگلے ہفتے کے بارے میں کیا خیال ہے؟"

اختلاف رائے کی وجوہات:

انتها يبند بيانات

لینی "بیہ کام میری مرضی کے مطابق ہی ہو سکتا ہے"۔ "وہ ہمیشہ بدتمیزی کرتا ہے"۔ "وہ کبھی مجھ سے متفق نہیں ہوگا" یا "بیہ ہو ہی نہیں سکتا"۔ "وہ ہمیشہ سستی کرتا ہے"۔ "تم سب ایک جیسے ہو"۔

نجومی کی غلطی

"میں کچھ بھی کرلوں وہ میری بات نہیں سنے گا"۔ "وہ مجھ سے اتفاق نہیں کرتی کیونکہ وہ مجھے پیند نہیں کرتی "۔

جذماتى ولائل

"میں جانتا ہوں وہ یہ کام کرے گا"۔ "میرا دل کہتا ہے کہ ایبا ہوگا"۔ "تمہاری بات میں وزن ہے، مگر میں نے فیصلہ تبدیل نہیں کرنا"۔

دوده میں مینگنیاں ملا کر دینا

آپ کسی سے اچھی بات کہتے ہیں تو ساتھ میں کوئی غلط بات بھی کردیتے ہیں۔ "جیسے تم خوبصورت ہو مگر تم میں لباس پہننے کا شعور نہیں"۔ یا " آپ نے بڑی اچھی مثال دی ہے لیکن اگر آپ تھوڑا سا مطالعہ کر لیتے تو آپ کو اندازہ ہوتا کہ آپ غلط انداز میں سوچ رہے ہیں"۔

ذاتی اصول

"ہر شخص کو مجھ سے اتفاق کرنا چاہیئے"۔ "میرے بنائے ہوئے اصولوں پر عمل کرنا چاہیئے اور میرا احترام کرنا چاہیئے"۔ "تمہیں ہیہ تو کرنا ہوگا"۔ "اب جو بھی ہوجائے تمہیں ہیہ کرنا ہی بڑے گا"۔

الرائی جھاڑے سے بیخے یا جھاڑوں کے حل کے دو سنہری اصول:

ا۔ اختلاف پر اتفاق



جب کسی سے بات چیت کے دوران آپ کو لگے کہ دوسرا اڑیل ٹو کی طرح ہے تو اس کو کہیں۔ چلیں ہم اختلاف پر اتفاق کرتے ہیں۔ قرآن پاک میں اس طرح کی صورت حال سے خمٹنے کے لئے ہمیں حکم دیا گیا ہے کہ "کہو، تہارے لئے تہاری بات، میرے لئے میری بات"۔

۲_ کچھ لو اور کچھ دو



بہت سے اختلافات کچھ لو اور کچھ دو کی بنیاد پر آسانی سے حل کئے جاسکتے ہیں۔ آپ نے وہ واقعہ تو سنا ہوگا کہ کس طرح دو جھڑالو بحریاں ایک پل پار کرنا چاہتی تھیں لیکن دونوں کا یہ کہنا تھا کہ پہلے اس نے


یل پار کرنا ہے۔ دونوں لڑبڑیں اور لڑتے لڑتے پل سے گر کر نیجے دریا میں ڈوب گئیں۔ کچھ دیر بعد وہاں دو عقلمند بحریاں



پہنچیں۔ انہوں نے دیکھا کہ پل تلگ ہے اور صرف ایک وقت میں ایک بحری وہاں سے گزر سکتی ہے۔ ان میں سے ایک بیٹھ گئی اور دوسری اس پر سے چھلانگ میں سے ایک بیٹھ گئی اور دوسری اس پر سے چھلانگ لگا کر گزرگی۔ اس کے گزرنے کے بعد پہلی نے آسانی سے پل عبور کر لیا۔ اس طرح دونوں نے بخیر و عافیت پل یار کرلیا۔

تندرست ربیل

چھ ماہ بعد



مقابلہ کرنے سے وہ اور مظبوط ہو گیا تھا۔



خاتون نے بھی دوبارہ اپنے کام پر جانا شروع کر دیا تھا اور اسے کام کرنے اور خاندان کے ساتھ وقت گزارنے میں مزہ آنے لگا تھا۔





دونوں نے یہ سیکھا کہ خوشگوارزندگی گزارنے کیلئے جسمانی اور نفسیاتی صحت دونوں ضروری ہیں اور یہ کہ ایک متوازن زندگی ہی در حقیقت ایک اچھی زندگی ہے۔ مندرجہ ذیل مشورے ایک خوشگوارزندگی گزارنے میں مدد کر سکتے ہیں۔

تناؤس ممنن كيلية تجاويز:

ایک وقت میں ایک کام کریں

اگر آپ کو لگتاہے کہ آپ کوبہت سے کام در پیش ہیں تو ایک لسٹ بنالیں اور پھر اہمیت کے لحاظ سے ایک وقت میں ایک کام کے اصول کے مطابق یہ سارے کام انجام دیں۔

اینے وسائل کو ذہن میں رکھتے ہوئے اپنی حدود کااندازہ کریں دوسروں کو بھی اپنی حدود سے آگاہ کریں

اگر گھر ، دفتر اور دوستوں سے متعلق کاموں کادباؤ آپ کی برداشت سے باہر ہونے لگے تو مزید کاموں کی ذمہ داری لینے سے معذرت کرناسیکھیں۔ اگرچہ یہ شروع میں مشکل ہوگامگر اسے عادت بنالیں حتیٰ کہ اپنے قریبی لوگوں کے ساتھ بھی یہی رویہ اختیار کریں۔

ابنی کمزوریال اور صلاحیتی جان کیج

یہ جانیں کہ کونی چیزیں آپ کی زندگی میں تناؤ کاباعث ہیں۔ اگر آپ جان لیں گے کہ تناؤ کی وجوہات کیاہیں، تو آپ اسکا بہتر طریقے سے مقابلہ کرسکیں گے۔

اینے قابل اعماد دوستوں اور رشتہ داروں سے مشورہ کریں

ضروری نہیں کہ آپ اکیلے تناؤ سے نمٹنے کی کوشش کریں ۔ قابل اعتاد قریبی دوست، خاندان کے فردیاکاؤنسلرسے مشورہ کرنے سے بھی اچھا محسوس کریں گے۔وہ تناؤ کو پیچاہنے میں آپ کی مدد کر سکتے ہیں۔

اینے سونے کے معمول کو بہتر بنائیں

نیند ، موڈ پر اثرانداز ہوتی ہے کیونکہ نیند جسمانی تھاوٹ کی بحالی کیلئے بہت ضروری ہے۔ مناسب مقدار میں نیندنہ کرنا آپ کی صحت کو متاثر کر سکتا ہے۔

اینی خوراک کا خیال رکھیں

چونکہ صحت مند دماغ کااچھی اور مناسب خوراک سے گہرا تعلق ہے،اس لیے دیکھ کے کھائیں۔

ورزش

متوزان خوراک کیماتھ ورزش بھی اچھی صحت کے حصول میں اہم کردار ادا کرتی ہے۔روزانہ باقاعد گی سے ورزش کرنا آپ میں خود اعتادی اور عزت نفس بڑھاتا ہے اور تناؤ، بے چینی اور اداسی کو کم کرتا ہے۔ ورزش آپ کی نیند کو بہتر کرتی ہے اور آپ کو مناسب وزن برقرار رکھنے میں مدد دیتی ہے۔کوشش کریں کہ ایسی ورزش تلاش کریں جس میں آپ کومزہ آئے۔

الی سر گرمیاں اختیار کریں جن سے آپ لطف اندوز ہوتے ہوں

ہفتے میں کم از کم ایک بار، آدھا گھنٹہ یا کچھ زیادہ ، کچھ ایسے کاموں میں صرف کریں جن سے آپ لطف اندوز ہوتے ہوں۔ اچھی کتاب یا رسالہ پڑھیں، سیر پر جائیں یا اچھے دوستوں کے ساتھ وقت گزاریں۔ اپنے لیے وقت نکالنا، لطف اندوز ہونا اور مسکرانا، پرسکون رہنے، تناؤ کم کرنے اور اچھا محسوس کرنے میں آپ کی مدد کریں گے۔

لوگوں سے رابط رکھیں

مثبت قابل اعتاد اور پیار کرنے والے لوگوں کے ساتھ وقت گزارنا ، ذہنی تناؤ میں کمی ، موڈ کی بہتری اور بحثیت مجموعی بہتری محسوس کرنے میں مدد کرتا ہے ۔ ان لوگوں میں آپ کے دوست ، خاندان کے افراد یا قریبی مرکز صحت میں موجود کاؤنسلر، سبھی شامل ہوسکتے ہیں ۔ کئ جگہوں پر تو اس مقصد کے لیے ٹیلی فونک مدد (Hotlines) کی سہولت بھی موجود ہوتی ہے۔

اینی سوچول کو مثبت رکھیں

ہماری سوچیں ہی ہمیں تقمیر کرتی ہیں اور انچھی سوچ کے حامل افراد ہی خوش وخرم ہوتے ہیں۔

سے آپ نے کیا سکھا؟	ان کہانیوں

تندرست رہنے کے لیے آپ اپنی منصوبہ بندی لکھیں۔



ایک مشہور قول ہے کہ پریشانی حالات سے نہیں، خیالات سے آتی ہے۔ مغرب میں کافی عرصے سے نفیاتی مسائل کیلئے استعال ہونے والے علاج، سی بی ٹی یا سوچ اور برتاؤ تھراپی کا بنیادی خیال بھی یہی ہے۔ یہ کتاب اسی تھراپی کی بنیاد پر لکھی گئی ہے۔ مغرب میں کی جانی والی تحقیق سے یہ ثابت ہوا ہے کہ یہ تھرانی جذباتی مسائل کا شکار ۸۰ فیصد لوگوں کی مدد کرتی ہے۔

جمارے جذبات ان سوچوں کا نتیجہ ہوتے ہیں جو کسی واقعے کے نتیجے میں ہمارے ذہن میں آتی ہیں۔ اور پھر ہمارے جذبات ہمارے افعال کی وجہ بنتے ہیں۔ اس سوچ کے نتیج میں دل کی دھڑکن افعال کی وجہ بنتی ہیں۔ جیسے اس سوچ کے نتیج میں دل کی دھڑکن کا تیز ہوجانا کہ "میر کی ملازمت چلی جائے گی" یا "میں امتحان میں فیل ہوجاؤں گا" یا کسی حادثے میں بال بال بچنے کے بعد یہ خیال دل میں آنا کہ "میں مرسکتا تھا"۔

کتاب کے مارے میں

یہ کتاب آپ کو تناؤ، دباؤ، گھبراہٹ اور اداسی سے مقابلہ کرنے میں مدد دے گی۔ اس کتاب میں ہم نے خوشی محمد اور خاتون بی بی کی کہانیاں بیان کی ہیں۔ اس کتاب میں مختلف اسباق ہیں جو آپکو تناؤ اور اس کے مسائل سے نمٹنا سکھائیں گے۔ ہر سبق کے آخر میں کی کہانیاں بیان کی ہیں۔ اس کتاب میں جن پر عمل کرنا ضروری ہے۔ ہمارا مشورہ ہے کہ آپ ہر سبق کے آخر میں دی گئی مشقیں کم از کم ایک ہفتہ تک کریں اور پھر اگلا سبق پڑھیں۔ بہتر ہوگا کہ آپ یہ کتاب اپنے کسی دوست یا رشتے دار کے ساتھ مل کر پڑھیں۔

اسی طرح اگر آپ اس کتاب کو اپنے کسی دوست یا رشتے دار کی مدد کے لئے استعال کر رہے ہیں تو انہیں ہم سبق کئی دفعہ پڑھ کر سنائیں اور انہیں سبق کے آخر میں دی گئی مشقیں کرنے کے بارے میں روزانہ یاد دلائیں۔ یاد رکھیں کہ اس علاج کا اثر آ ہسگی سے ہوتا ہے۔ آپ اس کتاب کا کورس جتنی دفعہ کریں گئے بہتری اتنی ہی ذیادہ اور دائکی ہوگی۔

المستخطري كے زاوي: ہاتھى اور چھ اندھے آدى

بر صغیر میں ایک کہاوت مشہور ہے کہ ایک دفعہ چھ اندھے آدمیوں نے فیصلہ کیا کہ انہیں جائے ہاتھی دیکنا چاہیئے۔ پہلے آدمی نے ہاتھی کے جسم کو ہاتھ لگایا اور کہا "یہ تو بھالے کی طرح ہے"۔ تیسرے کا ہاتھ اس کی سونڈ پر پڑا "ارے ہاتھی تو سانپ کی طرح ہے"۔ پانچویں نے اس کی ٹائٹ پر ہاتھ رکھا اور بولا "یہ تو درخت کی طرح ہے"۔ پانچویں نے اس کے کان

کو ہاتھ لگایا اور بولا "بیہ تو نکھیے کی طرح ہے"۔ چھٹے نے اس کی دم کو ہاتھ لگایا اور بولا "بیہ تو رس کی طرح ہے"۔

لگایا اور بولا "یہ تو ری فی طرح ہے"۔
واپس جانے کے بعد ان کا کئی سال اس بات پر جھگڑا رہا کہ ہاتھی کیما ہوتا
ہے کیونکہ ہم شخص نے ہاتھی کو ایک مخصوص زاویے سے دیکھا، پورا ہاتھی
نہیں دیکھا ہم اپنی زندگی میں اکثر ایبا کرتے ہیں۔ ہم کسی چیز یا واقعے کے
صرف ایک پہلو کو دیکھتے ہیں، پوری تصویر نہیں دیکھتے اور اس بات کا احساس
بھی نہیں کرتے کہ ہم کسی چیز کو ایک سے زیادہ ظریقوں سے بھی دیکھ سکتے
ہیں اور کسی واقعے کے بارے میں ایک سے ذیادہ طریقوں سے سوچ سکتے ہیں۔